

बिहार सरकार

कृषि विभाग

पत्र संख्या 161 (P.S. Cell) कृ०/पटना,

दिनांक 27/09/2014.

प्रेषक,

अमृत लाल मीणा,

प्रधान सचिव।

सेवा में,

सभी जिला पदाधिकारी,

बिहार।

विषय :- कृषि यांत्रिकीकरण मेला के प्रबंधन के संबंध में।

महाशय,

कृषि विभाग द्वारा राज्य के सभी जिला मुख्यालयों में माह सितम्बर, अक्टूबर एवं नवंबर में आयोजित किए जाने वाले कृषि यांत्रिकीकरण मेले का कार्यक्रम निर्धारित किया गया है। इससे संबंधित विज्ञापन समाचार पत्रों में प्रकाशित किया गया है। जिलावार कार्यक्रम का विवरण पत्र के साथ संलग्न है।

2. मेले के प्रबंधन की सम्पूर्ण जिम्मेदारी संबंधित जिला कृषि पदाधिकारी की है। आपके स्तर से निम्नलिखित बिन्दुओं पर सहयोग अपेक्षित है :-

(i) विधि व्यवस्था का संधारण :- मेले के शांतिपूर्ण संचालन के लिए आवश्यकतानुसार प्रतिनियुक्ति अपेक्षित है। पूर्व के अनेकों ऐसे दृष्टांत हैं जिसमें मेले में अत्यधिक बड़ी संख्या में किसान आते हैं। उस दौरान विधि व्यवस्था की समस्या हो सकती है। अतः समुचित आँकलन करके विधि व्यवस्था संधारण हेतु उचित व्यवस्था करना आवश्यक है।


(ii) जन शिकायतों का निवारण :- मेले के दौरान हिताधिकारियों की शिकायतें हो सकती हैं। यह अपेक्षित है कि इन शिकायतों का निवारण संबंधित जिला कृषि पदाधिकारी करें। लेकिन मेले के प्रबंधन में खुलापन एवं पारदर्शिता सुनिश्चित करने तथा सरकारी राशि का समुचित उपयोग सुनिश्चित करने के लिए यह अनुरोध है कि एक काउंटर आपकी देखरेख में जिले के प्रशासनिक पदाधिकारी की उपस्थिति में भी स्थापित किया जाय। जहाँ किसी भी हिताधिकारी यथा किसान, आपूर्तिकर्ता आदि को कोई कठिनाई हो तो उसका प्रभावी निराकरण हो सके।

(iii) यह उद्धृत करने की आवश्यकता नहीं है कि व्यवस्था में बिचौलिये, दलालों एवं अनियमित कार्य करने वाले तत्वों पर कड़ी एवं प्रभावी कार्रवाई आवश्यक है।

3. आप अवगत हैं कि इस वर्ष से कृषि यांत्रिकीकरण कार्यक्रम का ऑनलाईन प्रबंधन किया जा रहा है। यह एक नया प्रयास है। अतः आपसे यह भी अपेक्षा है कि आपके स्तर पर प्राप्त होने वाले Feedback के आधार पर सुधार हेतु यदि कोई आवश्यक सुझाव हो तो विभाग को अवश्य प्रेषित करें।

5. यह भी अनुरोध है कि मेले के उद्घाटन, समापन एवं मेला अवधि के दौरान कम से कम एक बार आपके द्वारा भ्रमण अवश्य किया जाय।


विश्वासभाजन

  
27.9.14  
(अमृत लाल मीणा)

प्रधान सचिव, कृषि विभाग


ज्ञापांक 161 (P.S. Cell) कृ०/पटना, दिनांक 27/09/2014.

प्रतिलिपि:- सभी प्रमंडलीय आयुक्त, बिहार/सभी संयुक्त कृषि निदेशक/सभी जिला कृषि पदाधिकारी, बिहार को सूचनार्थ एवं आवश्यक कार्रवाई हेतु प्रेषित।

  
27.9.14  
प्रधान सचिव, कृषि विभाग

ज्ञापांक 161 (P.S. Cell) कृ०/पटना, दिनांक 27/09/2014.

प्रतिलिपि:- आई०टी० मैनेजर, कृषि विभाग, बिहार, पटना को विभागीय वेबसाईट पर अपलोड करने हेतु प्रेषित।

  
27.9.14  
प्रधान सचिव, कृषि विभाग

